

## صحبتے باہل حق

حضرت شیخ الحدیث مدظلہ کے مجالس کافی عرصہ سے محفوظ کئے جا رہے ہیں۔ ابتداء میں تاریخ لکھنے کا اہتمام نہ تھا کیف مالتفق ملفوظات لکھے جلتے رہے اور اب بھی فائل سے جو نسخے ملفوظ سلمنے آتے ہیں صاف کر کے کاتب کے حوالے کر دئے جاتے ہیں۔ لہذا جن ملفوظات کے شروع میں تاریخ درج نہ ہو ان کا سن محفوظ رہے کہ ۱۴۲۲ و ۱۴۲۳ء ہے۔

(رقق ح)

اصل چیز قبولیت عند اللہ ہے ملاقات کے لئے آئے ہوئے ایک شخص نے حضرت شیخ الحدیث مدظلہ کی خدمت میں عرض کیا۔ حضرت! ہمارے نزدیک آپ خدا کے ہاں مقبول ہیں اور اللہ تعالیٰ کے دوستوں میں ہیں۔ ہم جب دعا کرتے ہیں تو آپ کے وسیلہ سے خدا کے حضور دعا کرتے ہیں اور ہمیں امید ہے کہ اللہ تعالیٰ آپ کی خاطر ہمیں رحمت کی نگاہ سے دیکھیں گے۔ حضرت مدظلہ نے بڑی حسرت اور عاجزی و انکساری کے ساتھ فرمایا۔ آپ تو خدا کے حضور عاجزی کا اظہار کرتے ہیں اللہ تعالیٰ آپ سے اپنے گمان کے مطابق معاملہ کرے گا اور آپ کے حق میں یہ بات محمود ہے۔ مگر واقعہ یہ ہے کہ میں کوئی چیز نہیں ہوں۔ کیا ہو اگر میں بظاہر مولوی اور دین کے خادم کے نام سے یاد کیا جاتا ہوں۔ نہ معلوم خدا کے ہاں کون مقبول اور کون غیر مقبول ہے۔ وہ تو صمد اور بے نیاز ہے۔ دین کی حفاظت اور خدمت کا کام تو اللہ تعالیٰ نے عنکبوت سے بھی لے لیا ہے۔ جس نے ہجرت رسول صلی اللہ علیہ وسلم کے موقع پر جب حضور اقدس صلی اللہ علیہ وسلم اور حضرت ابو بکر صدیق رضی اللہ عنہما سے کفار مکہ سے چھپ گئے تھے۔ اپنا تانا مان لیا تھا۔ کفار آٹے تو وہ دھوکا کھا گئے کہ یہاں کوئی داخل نہیں ہوا۔ اس طرح ایک چھوٹے سے عنکبوت سے اللہ تعالیٰ نے حضور اور ان کے ساتھی کی حفاظت اور نصرت کا کام لے لیا۔

اصل چیز اللہ کے ہاں مقبولیت ہے۔ آپ میرے لئے دعا فرمادیں کہ اللہ تعالیٰ اپنے ہاں قبولیت عطا فرمادے۔

امام اعظم ابو حنیفہ کی فرست | امام اعظم ابو حنیفہ کی خدمت میں جب حاکم وقت نے عہدہ قضا قبول کرنے کی درخواست کی تو آپ نے قبول کرنے سے انکار کر دیا۔ حاکم وقت کو اس بات پر سخت غصہ آیا اور امام صاحب سے کہا کہ حکومت کی ملازمت تو آپ نے کرنی ہی ہے۔ بہتر یہ ہے کہ قضا کا عہدہ قبول کر لو ورنہ دوسرے مشکل کام آپ کے سپرد کرنے جائیں گے۔ لیکن امام صاحب نہ مانے اور بصد رہے۔ تو حکومت نے امام صاحب سے سخت

رویہ اختیار کیا۔ اور آپ کو ایک ڈیوٹی سپرد کی۔

یہ تعمیر بغداد کا زمانہ تھا۔ امام صاحب سے کہا گیا کہ جو اینٹیں بغداد کی تعمیر کے لئے سارا دن گھر سے لاتے ہیں شام کے وقت انہیں گن کر حکومت کو صحیح تعداد سے آگاہ کریں۔

مقتصد یہ تھا کہ امام صاحب عصر سے لے کر ساری رات اینٹیں گننے میں گزاریں گے۔ ایک ایک اینٹ اٹھا کر برب شمار کریں گے تو تھاگ جائیں گے۔ باغی تخری اور چھلنی ہو جائیں گے حکومت کا مقتصد آپ کو کڑی آزمائش تھی۔ ابتداء میں ۵ انا اور سخت سزا دینا تھا۔ مقتصد یہ تھا کہ جب امام صاحب تنگ آئیں گے تو قضا کا عہدہ قبول فرمائیں گے۔

مگر امام صاحب بہت عاقل اور عالم تھے ریاضی بھی پڑھی تھی۔ اللہ نے زبردست فہم و فراست اور بے پناہ زیر کی ودانائی سے نوازا تھا۔ تو امام صاحب فہم و دانش سے اس مشکل ترین کام کو آسان کر دیا اور وہ کام جو تمام رات ختم نہیں ہو سکتا تھا چند لمحوں میں مکمل کر لیا۔ اور وہ یوں کہ آپ جب عصر کے وقت ڈھیر پر تشریف لاتے تو ایک رسی جس کا عرض مثلاً ۳ فٹ لمبائی ۲۰ فٹ ہوتی سے اینٹوں کے ڈھیر کو دونوں طرف سے ناپ لیتے (جیسے کہ آج کل مروج ہے) ۲۰ x ۳ کے حساب سے چند لمحوں میں ڈھیر کے ڈھیر شمار کر کے حکومت کو آگاہ کر دیتے اور حساب میں ذرہ برابر غلطی واقع نہ ہوتی۔ اس طرح حکومت اپنے حربہ میں ناکام رہی۔ اور امام ابوحنیفہ اپنی فہم و فراست سے حکومت کے ہتھکنڈوں سے محفوظ رہے۔

یزید فاسق تھا مگر کسی نے حضرت سے یزید کے متعلق سوال کیا تو فرمایا جواب میں کہ ہم یزید کو نہ کافر کہتے ہیں اور سائل بہتر تھا ہیں اور نہ جہنمی۔ البتہ اکابر سے اس قدر منقول ہے کہ یزید فاسق و فاجر تھا ہم کہتے ہیں یزید اگرچہ امام حسین کی نسبت فاسق تھا مگر لینن و سٹالن اور آج کے غدر حکمرانوں سے ہزار درجہ بہتر تھا خود حضرت حسین بھی یزید کے ساتھ جنگ کرنا پسند نہیں کرتے تھے۔ انہوں نے مقابل فوجوں سے کہہ دیا تھا کہ ہمیں یزید سے ملاقات کا موقع دیا جائے مگر اس کی صورت نہیں سکی۔

مغربی تہذیب کی تباہ کاریاں | شریعت کے احکام میں مردوں اور عورتوں کے مزاج اور طبائع کو ملحوظ رکھا گیا ہے۔ عورتوں میں مردوں کی نسبت صفائی ستھرائی کا اہتمام طبعاً و خلقتاً کم ہوتا ہے۔ وجہ ظاہر ہے کہ عورتوں کی ذمہ داریاں ہی کچھ ایسی ہیں کہ وہ ہمہ وقت ملوث رہتی ہیں۔ گھر کی صفائی۔ غلہ کی صفائی۔ گھڑی نالیاں اور سب اٹھلا کو صاف کرنا۔ بچوں کی پرورش اور صفائی اور ان کی نجاست سے آلودہ رہنا اور ان کے حیض و نفاس وغیرہ ایسے امور ہیں جو صرف عورت سے تعلق رکھتے ہیں۔ اگر عورت کا مزاج بھی مردوں کی طرح نفیس ہوتا تو معموم بچوں کی پرورش کا مسئلہ بہت گراں ہوتا۔ اور حرج عظیم واقع ہوتا۔ مگر افسوس کہ آج مغربی تعلیم نے کالجوں میں

بہاری بچیوں میں جو نفاسرت اور ستھرائی کا نیا فیشن ڈالا ہے اس سے ان کی اصل فطرت مسخ ہو کے رہ گئی ہے۔ اس لئے اب نہ تو وہ گھر میں جھاڑو دے سکتی ہیں اور نہ گھروں میں بچوں کی پرورش و نگہداشت کر سکتی ہیں والدین کی خدمت تو نہیں کر سکتی بلکہ ان کے لئے زحمت بن گئی ہیں۔ اور جن عورتوں کو عارضی نفاسرت حاصل ہو گئی ہے درحقیقت وہ عورتوں سے گھر خنثی شکل بن گئی ہیں۔

نفسانی خواہشات اور فواحش کے لطیف | غیر حرم عورت کے بدن کا ہر جز عورت کا ہے۔ اس کا دیکھنا  
تصویر کے دروازہ پر شہ لیت کا پہرہ | اور استعمال کرنا شرعاً حرام ہے۔ لہذا اگر کسی اجنبیہ عورت  
نے ایک برتن سے پانی پی لیا۔ کھانا کھالیا تو مرد کو اس برتن سے عورت کے پس خوردہ کا استعمال ممنوع ہے۔  
وجہ یہ ہے کہ برتن سے پینے والی عورت کے لعاب کے اجزاء برتن کو لگ جاتے ہیں۔ اگر مرد اس اجنبیہ عورت کا فضلہ  
(پس خوردہ) پانی پیے گا۔ گو عورت کا بچا ہو پانی نجس نہیں کیونکہ مومن کا پس خوردہ ظاہر ہے لیکن عورت کے  
پس خوردہ کا استعمال کا مطلب یہ ہے کہ مرد نے اجنبیہ عورت کے جزو بدن کو استعمال کر لیا۔ اور یہ ممنوع اور ناجائز  
ہے تو اندازہ لگانا چاہئے کہ ثمر لیت، نے مرد کے ان باریک اور لطیف جذبات پر بھی کنٹرول کرنے کی کوشش کی  
ہے۔ جن سے گندے خیالات کا دروازہ کھل سکتا ہے۔

اجعلوا آخر صلواتکم باللیل وتراً | ایک مہمان نے سوال کیا کہ حضرت! وتر کے بعد نوافل پڑھنا چاہئے یا  
حدیث کی تشریح | قبل الوتر؟ حضرت شیخ الحدیث مدظلہ نے ارشاد فرمایا۔ حدیث پاک میں جو  
الفاظ آئے ہیں وہ یہ ہیں۔ کہ اجعلوا آخر صلواتکم باللیل وتراً۔ اس سے مراد یہ ہے کہ لیل (رات) کی نماز کا آخری ٹوٹل  
وتر بنا لو۔ وتر شروع نفل میں پڑھے یا وسط نفل میں یا آخر نفل میں پڑھے۔ جب جملہ رکعتوں کو جمع کیا جائے تو  
ٹوٹل وتر نکلے۔ بعض لوگوں نے اس حدیث سے یہ غلط مفہوم لیا ہے کہ وتر کے بعد نفل نہیں پڑھنا چاہئے۔ اگر  
مقصود یہی ہوتا کہ وتر کے بعد نوافل نہیں ہیں تو پھر حدیث کے الفاظ یوں ہوتے اجعلوا وتر آخر الصلوات اللیل۔  
جیسے دن کی فرض رکعتوں کو جمع کیا جائے تو ٹوٹل وتر (۱۳) ہے۔ اسی طرح بہتر یہ ہے کہ رات کی نماز کے  
رکعات کا مجموعہ بھی وتر آئے۔

آپ ہی کو یہ حق حاصل ہے | پیشاور کے مولانا عبد القدوس ہاشمی کے برخوردار کے نکاح کی تقریب تھی۔ حضرت  
شیخ الحدیث مدظلہ مدعو تھے۔ جب گاڑی لینے آئی تو مجھے بھی ساتھ چلنے کا ارشاد فرمایا۔ حضرت مدظلہ کے برخوردار  
مولانا اولیٰ الحق بھی ہمراہ تھے۔ اس تقریب میں حضرت لقمانویؒ کے خلیفہ مولانا فقیر محمد بکا، قاضی عبد السلام نو شہرہ

مولانا محمد ایوب جان پشاور۔ مولانا پروفسر محمد اشرف پشاور۔ قاضی حسین احمد اور مفتی سیاح الدین کا کاخیل کے علاوہ اور بھی بہت سے علماء موجود تھے۔

مولانا عبدالقدوس نے حضرت شیخ الحدیث مدظلہ کو نکاح پڑھانے کی دعوت دی۔ تو آپ نے تمام حاضرین اور اکابر علماء کو حد درجہ عاجزانہ اور منکسرانہ لہجہ میں فرمایا۔

میرے بزرگو! مولانا عبدالقدوس نے میرے ضعف، کمزوری، کبرنی اور بڑھاپے کو ملحوظ رکھ کر مجھے نکاح پڑھانے کا حکم دیا ہے۔ وگرنہ آپ حضرات کی موجودگی میں فی الواقعہ میں اس کا اہل نہیں ہوں۔ آپ سب بڑے بڑے علماء ہیں، مشائخ ہیں اور میرے اکابر ہیں۔ میں اس بے ادبی، بے جا جسارت اور واقعی خطا، کی آپ سب سے معافی چاہتا ہوں۔ امید ہے کہ آپ میری اس ناشائستہ حرکت کو محسوس نہیں کریں گے اور مجھے بخوشی نکاح پڑھانے کی اجازت مرحمت فرمائیں گے۔ سب نے بیک آواز کہا مولانا فقیر محمد صاحب بکار (خلیفہ حضرت تھانوی) نے روتے ہوئے بیچ کر کہا کہ سب پران کی آواز غالب تھی۔

حضرت آپ ہم سب کے بزرگ ہیں، آپ ہم سب کے پیشوا اور شیخ ہیں حضرت آپ ہی کو بیعت حاصل ہے۔ آپ ہی کو بیعت حاصل ہے۔

تقریب ختم ہوئی تو عصر کی نماز کا وقت ہو چکا تھا۔ سب نے حضرت شیخ الحدیث مدظلہ کی اقتدار میں نماز پڑھی نماز کے بعد حضرت مدظلہ نے دعا کے لئے ہاتھ اٹھائے تو حضرت مولانا فقیر محمد صاحب بکار پر گریہ طاری تھا، چیخ چیخ کر رو رہے تھے۔ اور اونچی آواز سے اللہ کی بارگاہ میں حضرت شیخ الحدیث مدظلہ کی صحت یابی اور طول عمر کی دعائیں شروع کر دیں۔ بس حضرت مدظلہ کے لئے دعا کرنے کا حال ان پر غالب ہوا اور غلبہ حال میں دعا اور گریہ، ایک عجیب روح پرور منظر تھا کہ زندگی بھر کبھی ایسی جلالت نصیب نہیں ہوئی۔

ایک کلمہ جس سے شکر و امتنان | ۸ ستمبر ۱۹۸۲ء حضرت شیخ الحدیث مدظلہ کی مجلس میں بعد العصر حسب معمول حاضر  
عجز و نیاز میں بدل گیا | خدمت تھا کہ دارالعلوم کے بعض فضلاء جو اس وقت مختلف مدارس میں خدمت  
تدریس میں مصروف ہیں حاضر خدمت ہوئے۔ ان فضلاء میں بعض ایسے بھی تھے جو دورہ حدیث کے اہم کتب بخاری مسلم اور ترمذی وغیرہ کی تدریس کر رہے ہیں۔ ان کی تدریسی خدمات اور تعلیمی حالات سے حضرت مدظلہ کو مسرت ہوئی جب وہ چلے گئے تو احقر سے ارشاد فرمایا۔

الحمد للہ الحمد للہ، اس وقت دیکھو! اللہ کا کس قدر احسان ہے کہ دارالعلوم کے فضلاء سے اللہ پاک خدمت دین اور تدریس کا کام لے رہا ہے۔ ملک کے اکثر مدارس میں دارالعلوم کے فضلاء کام کر رہے ہیں۔  
حضرت شیخ الحدیث پر شکر و امتنان کی کیفیت طاری تھی۔ کہ اس کے ساتھ ساتھ اسی لمحہ اللہ کے حضور عجز و نیاز

کی تصویریں کے رہ گئے ہو ایوں کہ  
 دوران گفتگو، آپ کی زبان مبارک سے کہیں یہ جملہ بھی نکل پڑا کہ  
 "اللہ کا احسان ہے کہ آج ہمارے دوستوں.... کے ہاں بھی دارالعلوم کے فضلاء پڑھا رہے ہیں"  
 بس یہی الفاظ تھے کہ زبان مبارک سے نکلے، پھر کیا ہوا؟ حالت بدل گئی۔ اپنے الفاظ کھٹک گئے بلکہ دل میں  
 چیخ گئے۔ استغفار پڑھنا شروع کیا۔ بار بار فرماتے، اللہ معاف فرمائے، میں تکبراً نہیں کہہ رہا۔ اے اللہ تو ہماری  
 بات پر گرفت نہ فرما۔

بہر حال وہی الفاظ، کھٹکتے رہے اور حضرت اللہ کے حضور گڑ گڑا کہ معافی کے خواستگار رہے۔ چہرہ اقدس پر  
 عجز و نیاز اور سوز و گداز کی جو کیفیت تھی ایسا معلوم ہوتا تھا جیسا واقعہ حضرت ازسمر تا قدم اللہ کے حضور  
 پاؤں پڑ کر ہمارے ہیں +

اے مراد دارالعلوم کے مخالفین ہیں۔ احقر نے حضرت کے ہاں مخالفین کا تذکرہ تو کبھی سنا ہی نہیں۔ اور اگر کبھی ایسا  
 موقع بن بھی گیا، تو غیبت یا مخارفت یا عیب گوئی کا ایک لفظ بھی نہیں۔ البتہ ایسوں کا تذکرہ ان کی خوبیوں اور نیکیوں کے ساتھ  
 بارہا سننے میں آیا ہے +



## شیخ الحدیث مولانا عبدالحق مدظلہ کی سرگرمیاں

توقی اسمبلی میں  
 اسلام کا معرکہ

- صورت شمشیر ہے دستِ قضا میں وہ قلم کرتی ہے جو ہر زمانہ لاریں۔
- توقی اسمبلی میں جمہوری توقی دینی مسائل پر قراردادیں مباحثات۔
- پارٹیوں کا توقف، حزب اختلاف اور حسب اقتدار کارکنان۔
- شیخ الحدیث کی تقابیر، احوال کی قراردادوں۔
- جمہوری بنانے کی صورتیں پر گفتگو۔
- میں تشریحات اور شہادتیں۔
- سیاست و نظریات۔
- سے مشورہ اور امتحانی دوسرے کردار کی کسوٹی پر۔
- ایک ایٹم اور ایک اعلان نامہ۔
- ایک ایسی رپورٹ جو کئی کے شاخ کردہ نگرانی رپورٹ کے سوال سے بھی مستند ہے۔
- پاکستان کے سربراہین آئین سازی کی ایک تاریخی داستان اور ایک ایسی کتاب جس سے نکلے،
- سیاست میں اور اسلامی سیاست میں ہنگامہ اور چابکدہ کی صورت و زبان میں ہے۔
- ایک ایسی کتاب جو ہر دور میں اور ہر جگہ اسلام کے علمبرداروں کے لیے حجت و رہنما ہے۔
- میں اسلامی جمہوریوں میں رہنا چاہیے۔ کتاب تاریخ ہونگی ہے اور تاریخیں مانی ہے۔
- مذہب کا بت و طاعت کسین کسورق، نیت پندرہ روپے، سعادت ۱۰۰

مؤخر المصنفین کو طرہ خشک (پشاور)